



ПОСТАНОВЛЕНИЕ

2016 ел, 13 гыйнвар

г. Казань

КАРАР

№ 2

«Татарстан Республикасы Хезмэт, эш белән тәэмин итү һәм социаль яклау министрлыгының Арча муниципаль районындагы «Шәфкатьлелек үзәге» халыкка социаль ярдәм күрсәтүнең комплекслы үзәге» дәүләт автоном социаль хезмэт күрсәтү учреждениесен, аңарга «Татарстан Республикасы Хезмэт, эш белән тәэмин итү һәм социаль яклау министрлыгының Арча муниципаль районындагы «Өмет» инвалидларны тернәкләндерү үзәге» дәүләт бюджет учреждениесен кушу рәвешендә, үзгәртеп оештыру турында

Татарстан Республикасының социаль яклау тармагы инфраструктурасын оптимальләштерү максатларында Татарстан Республикасы Министрлар Кабинеты **КАРАР БИРӘ:**

1. Татарстан Республикасы Хезмэт, эш белән тәэмин итү һәм социаль яклау министрлыгының «Татарстан Республикасы Хезмэт, эш белән тәэмин итү һәм социаль яклау министрлыгының Арча муниципаль районындагы «Шәфкатьлелек үзәге» халыкка социаль ярдәм күрсәтүнең комплекслы үзәге» дәүләт автоном социаль хезмэт күрсәтү учреждениесен (алга таба – «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ), аңарга «Татарстан Республикасы Хезмэт, эш белән тәэмин итү һәм социаль яклау министрлыгының Арча муниципаль районындагы «Өмет» инвалидларны тернәкләндерү үзәге» дәүләт бюджет учреждениесен (алга таба – «Өмет» инвалидларны тернәкләндерү үзәге» ДБУ) кушу рәвешендә, «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ эшчәнлегенең төп максатларына «Өмет» инвалидларны тернәкләндерү үзәге» ДБУ эшчәнлегенең төп максатларын өстәп, үзгәртеп оештыру турында тәкъдимен кабул итәргә.

2. «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ 27 койко-урынлы социаль-тернәкләндерү бүлеге төзәргә, аларның 25 стационар койко-урын һәм 2 ярымстационар койко-урын.

3. «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ гамәлгә куючы вазыйфаларын һәм вәкаләтләрен Татарстан Республикасы Хезмәт, эш белән тәмин итү һәм социаль яклау министрлыгы гамәлгә ашыра, дип билгеләргә.

4. Татарстан Республикасы Хезмәт, эш белән тәмин итү һәм социаль яклау министрлыгына:

90 көн эчендә әлеге карарның 1 пунктында күрсәтелгән учреждениеләрне үзгәртеп оештыру белән бәйле законнарда каралган чараларны үткәргәнә тәмин итәргә;

юридик затларның бердәм дәүләт реестрына «Өмет» инвалидларны тернәкләндерү үзәге» ДБУ эшчәнлегә туктатылу турында язу кертелгәннән соң 30 көн эчендә «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ уставына үзгәрешләр кертүне тәмин итәргә;

30 көн эчендә Татарстан Республикасы Хезмәт, эш белән тәмин итү һәм социаль яклау министрлыгына Татарстан Республикасының дәүләт мөлкәтен, шул исәптән оператив идарә итү хокукында «Өмет» инвалидларны тернәкләндерү үзәге» ДБУ беркетелгән күчәмсез һәм аеруча кыйммәтле мөлкәтне киләчәктә куллану турында тәкъдимнәр тапшырырга;

әлеге карарның 1 пунктында күрсәтелгән учреждениеләрне үзгәртеп оештыру белән бәйле чаралар нәтижәсендә эштән чыгарылган хезмәткәрләргә Россия Федерациясе Хезмәт кодексы нигезендә гарантияләр һәм компенсацияләр бирүне тәмин итәргә;

Татарстан Республикасы бюджеты турында Татарстан Республикасы законында тиешле финанс елына һәм планлаштырылган чорга социаль хезмәт күрсәтү учреждениеләре эшчәнлеген тәмин итүгә чыгымнар өлешендә «Татарстан Республикасы Хезмәт, эш белән тәмин итү һәм социаль яклау министрлыгы» ведомствосы буенча каралган акча кысаларында әлеге карарның 1 пунктында күрсәтелгән учреждениеләрне үзгәртеп оештыру чараларын үткәргәнә чыгымнарны финанслауны тәмин итәргә.

5. Татарстан Республикасы Жир һәм мөлкәт мөнәсәбәтләре министрлыгына 60 көн эчендә элек «Өмет» инвалидларны тернәкләндерү үзәге» ДБУга беркетелгән Татарстан Республикасының дәүләт мөлкәтен законнарда билгеләнгән тәртиптә «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУга тапшыруны тәмин итәргә.

6. «Шәфкатьлелек үзәге» халыкка социаль ярдәм күрсәтүнең комплекслы үзәге» ДАСХУ тарафыннан дәүләт йөкләмәсен үтәүне финанслар белән тәмин итү Татарстан Республикасы Министрлар Кабинетының «Дәүләт учреждениеләре һәм коммерциягә карамаган башка оешмалар тарафыннан Татарстан Республикасы бюджеты акчасы исәбеннән финанслана торган дәүләт хезмәтләре күрсәтүгә (эшләр башкаруга) дәүләт йөкләмәсен формалаштыру һәм аның үтәлешен финанслар белән тәмин итү тәртибе турында» 2010 ел, 29 апрель, 308 нче карары белән билгеләнгән тәртиптә, Татарстан Республикасы бюджеты турында Татарстан Республикасы

законында тиешле финанс елына һәм планлаштырылган чорга социаль хезмэт күрсәтү учреждениеләре эшчәнлеген тәмин итүгә чыгымнар өлешендә «Татарстан Республикасы Хезмэт, эш белән тәмин итү һәм социаль яклау министрлыгы» ведомствосы буенча каралган акча кысаларында гамәлгә ашырыла дип билгеләргә.

7. «Татарстан Республикасы Министрлар Кабинеты каршындагы Икътисадый һәм социаль тикшеренүләр үзәге» дәүләт бюджет учреждениесенә әлеге карарның 4 һәм 5 пунктларында күрсәтелгән барлык үзгәртеп оештыру чаралары тәмамланганнан соң 30 көн эчендә Татарстан Республикасы Министрлар Кабинетына Татарстан Республикасының тиешле норматив хокукый актларына үзгәрешләр кертү турында тәкъдимнәр тапшырырга.

8. Бу карарның үтәлешен тикшерүдә тотуны Татарстан Республикасы Хезмэт, эш белән тәмин итү һәм социаль яклау министрлыгына йөкләргә.

Татарстан Республикасы
Премьер-министры

Ш.Халиков